


Qəhrəmanlarımız

Əbədiyyət zirvəsi

İnsan həyatının müxtəlif anlarında qəflətən ağır sinaglarla üzləşməli olur. Çətinlikləri güclü iradəsi ilə dəf etməyə çalışır, məqsədinə çatmaq üçün heç nədən çəkinmir. Ümidlə yaşayır, inamla nafəs alır. Elə insan da var ki, özü də hiss etmədən həyatını boş-boşuna yaşayır. Günlər həftələrə, aylara, illərə əvərilir, ömrü öz axarı ilə sakitcə başa çatır, bir müddətdən sonra unudulur, yaddaşlardan birdəfəlik silinir. Sonralar onları heç xatırlayıb yada salan da olmur. Elə insanlar da var ki, onlar yaşadığı qısa ömürdə böyük qəhrəmanlıq və ığidlik göstərir. Özündən sonra şərəfli ad, fəxr olunası əməllər, dəvərlə örnəklər qoyub gedir.

1987-ci ilin soyuq fevral günlərində Gürcüstan Respublikasının Xobi rayonunun Çaladidi kəndində Rioni çayında ölmələ üz-üzə qalmış insanları xilas edərkən böyük hünər və qəhrəmanlıq göstərmış 20 yaşlı Rahib Məmmədov belə bir ömür yaşadı...

...1987-ci ildə qəbul imtahanlarında sərbəst mövzu yazdım - Rahib Məmmədovun göstərdiyi qəhrəmanlıqlıdan. Bu barədə kifayət qədər məlumat var idi. Elə o vaxtdan da Rahibin qəhrəmanlığı mənədə xoş təessüratlar oyatmış, yaddaşında dərin iz salmışdı.

Sonralar xidmətde olduğum vaxtlarda təsadüf bir neçə dəfə Rahib Məmmədovla bağlı olan bəzi məqamlarla rastlaşdım. Bu məqamlardan məqalə hazırlamaq isteyirdim - mənəvi borc kimi.

Vətənə Rahib kimi oğullar gərək

...1996-ci ilin martında Novruz bayramı ərefəsində Ağdamda ezamiyyətdəydim. Gençlərin ilk respublika forumu yenice başa çatmışdı. Həm bayramla, həm də forumlara bağlı material hazırlamışdım. Qatardan düşən kimi səngərlərə baş çəkib zabit və əsgərlərə görüşdüm.

Hərbi hissənin məktəbdə yerləşən qərargahına şər qarışında qayıtdım. Gecəni burada qaldım. Səhər 1ap ertəden təhsil ocağının həyətinə çıxanda meydanın ortasında büst gördüm. Yaxınlaşış dıqqətlə baxdım, adını oxuyan kimi bir vaxtlar onun haqqında oxuduqlarım yadına düşdü. Bu, 1987-ci ildə Gürcüstanın Çaladidi kəndində təbii fəlakət zamanı insanların həyatını xilas edərkən böyük hünər göstərmış Rahib Məmmədovun büstü idi.

Qəribə idi, ilk dəfə 1987-ci ildə qəbul imtahanı verəndə Rahib Məmmədovun qəhrəmanlığı ilə üzləşmişdim. Üstündən 9 il keçəndən sonra cəbhə bölgəsinə ezamiyyətə gələndə də cəsur əsgər Rahib Məmmədovun büstü ilə qarşılaşdım. İnanılmaz bir təsadüf idi. Mən də hərbi xidmətdə olanda onun kimi zirehli texnika idarə etmişdim. Haradasa, talelərimizdə bir oxşarlıq var idi. Səhərin sübh çağında, Novruz bayramı ərefəsində qəhrəmanın büstü ilə üz-üzəyəm. O əyninə daş paltar geyinib, mən hərbi formadayam. Bu paltar ona da, mənə də çox doğmadı. Çünkü Rahib güclü selin cəngində qalıb boğulan insanları xilas edəndə hərbi geyimdəydi. Adamları selin əlindən almağa çalışın ığid azərbaycanlı əsgər özü

güclü su axınına düşərək həlak olmuşdu, 20 yaşında əbədiyyət zirvəsinə ucalmışdı.

Ömür yolunun ığidlik anı

Rahib Məmmədov 1967-ci ildə Ağdam rayonunun Mahrizli kəndində dünyaya göz açmışdı. Uşaqlığı, gəncliyi bu gözəl diyarda keçmişdi. Onun ömür yolu çox qısa oldu. Cəmi 20 il ömür sürdü, ləyaqətən yaşıdı, qəhrəmanlıq göstərdi - şərəfle öldü. Qəhrəmanlığı, ığidliyi ilə ad qoyub yaddaşlarda ulduz kimi parlaq qaldı. Cəsarəti ilə adını tariximizin qəhrəmanlıq səhifələrinə böyük hərflərlə yazmağı bacardı.

...18 yaşına çatanda yaşıdları kimi günlərin birində Rahibe də hərbi komissariqləndən çağırış vərəqi geldi. Ordu sıralarına sevinə-sevinə getdi. Vəlideynləri, yaxınları onu tətəne ilə yola saldılar. Atası Gülmali, anası Roza Rahibin keçmiş İttifaqın hansı şəhərinə düşəcəyini, onun məktubunu haradan gələcəyini intizərlər. Günlerin birində narahatlılığı son qoyuldu - Rahibdən məktub gəldi...

O, Gürcustandakı hərbi hissələrin birində xidmət edirdi. Yazırıcı ki, burada ona zirehli texnikaları idarə etməyi öyrədirler.

Cəsarət və hünər günü

İnsan nə qədər savadlı və uzaqqəren olsa da, bir neçə dəqiqədən sonra başına nələrin gələcəyini bilmir. Ömrəyələri heç vaxt eyni axarla getmir, onun enisi-yoxusu, düzü ve döngələri var. Hərdən həyatımız dəniz kimi təlatümə gəlir, güclü dalğalar şahə qalxır. Çok keçmiş ki, sakitleşir, şıltaq dalğalar asta-asta ləpələnib əvvəlki axarına düşür. Rahibin də həyatı belə oldu...

1987-ci il fevralın 1-i idi. Həmisi ki günlərdə olduğu kimi, Rahib xidmətini davam etdirirdi. Saatin əqrebləri gecə 5-i göstərdi. Növbətçi əsgər və zabitlərden başqa hərbi hissənin şəxsi heyəti şirin yuxu içindi. "Qalx!" komandasına hələ bir saat qalırdı. Amma saat 5-dən bir-iki dəqiqə keçər-keçməz şəxsi heyəti "həyəcan" çağırışı ilə ayağa qaldırlılar. Məlum oldu ki, yağan güclü qar və yağışdan sonra Rioni çayı məcrasını aşaraq Çaladidi kəndini ağışuna alıb. Sakinlərin həyatı üçün təhlükə yaranıb.

Cox keçmədi ki, verilmiş əmri yerinə yetirən sürücü-məxaniklər parka toplaşdırı-

bor komandiri Semyonov vəziyyət barədə onlara tələsik qısa məlumat verdikdən sonra sürücü-məxaniklərə hərəkət marşrutunu da dəqiq göstərdi: Poti şəhəri, Çaladidi kəndi.

Əsgərlər təbii fəlakət zonasına teyin olunmuş vaxtdan da tez çatdırılar. Gördükərindən dehşətə gəldilər. Güclü yağıntıdan sonra məcrasına sığmaya Rioni çayı kəndin məhəllə və küçələrindən axıb keçirdi. Güclü sel bir neçə evi uçurmuşdu. İnsanlar fəlakətdən yaxa qurtarmaq üçün evlərin damına çıxmış, yaxınlıqdakı ağaclarla dırmaşmışdılar. Əli hündür bir yere çatmayışları sel aparırdı. Zirehli maşınlar bir-birinin ardına iti axan sel sularını yanır irəli gedirdi. Baçıqlı sürücü-məxanik Rahib Məmmədov maşını məharətə idarə edərək özünü evlərin dəmənə çıxanlara çatdırıbildi. İlk gedisədə bir neçə adamı təhlükəli zonadan çıxardı. Sel-suları bəzi yerlərdə iki-üç metrə qalxmışdı. Rahib zirehli texnika ilə məhəllələrlə hərəkət edərək sakinləri ölümün pəncəsindən alırdı. Bu cəsur azərbaycanlı gənc qısa vaxtda 28 nəfəri ölümən xilas etdi...

Deyəsən, artıq kənddə adamların hamısı xilas edilmişdi. Sürücü-məxaniklər zirehli texnikaları təpenin ətəyində, təhlükəsiz bir yerə saxlamışdılar. Kənd sakinlərindən yaşı bir kişi onlara yaxınlaşış həyəcanla dedi:

- Uşaqlar, çox sağ olun, yaxşı, işlədiniz. Deyəsən, kənddə qalan var. Yuxarıdan səslər gelir, darda qalanlar köməyə çağırır.

O biri əsgərlər tərəfininə Rahib zirehli texnikanın sükan arxasına keçərək mühərriki işe saldı. Maşının güclü uğultusunu selin şırıltısına qarışb esidilməz oldu. Cəsur əsgər darda qalanları xilas etmək üçün yavaş-yavaş irəli getdi. Kənddə kimse göze dəymirdi. Ətən müddət ərzində sel bir az da güclənmişdi. Onun idarə etdiyi zirehli texnika qeflətən burulğana düşdü. Selin güclü dalğası bir göz qırıpında maşını aşıraraq körpünün direyinə çırılıp geri atdı. Nə qədər çətin olsa da, Rahib maşının sükanını buraxmadı. O həm özünü, həm də zirehli texnikanı xilas etməyə çalışırdı. Cəhdən boşça çıxdı. Maşın bir göz qırıpında arxası üstə cəvrildi, mühərrik səndü. Sel onu qabağına qatıb xeyli irəli apardı. Texnikanın içərisindən səs-səmər gəlmirdi. 28 nəfər kənd sakinini xilas edən Rahib özü qəhrəmancasına həlak olmuşdu. Onun ölümünə əsgər dostları, kənd sakinləri, komandirləri yanır-yaxıldı...

Yaşasayıdı, 50 yaşı olacaqdı

O vaxtlar mərkəzi qəzetlərde Rahib Məmmədovun göstərdiyi qəhrəmanlıq geniş işıqlandırılmışdı. Həm mərkəzi, həmdə yerli televiziyalarda silsile verilişlər gedirdi. Rahib Gülmali oğlu Məmmədov ölümündən sonra keçmiş İttifaqın en yüksək ordenlərindən biri olan "Qırmızı Ulduz" ordeninə layiq görüldü.

Bir neçə gündən sonra Ağdam rayonunun Mahrizli kəndində Gülmali kişisinin həyətinə yas çadırı quruldu. Qo-



Gürcustanın Çaladidi kəndində də həmyerlimizə abidə qoyulub. Abidənin üzərinə İngilis və gürcü dillərində həkk olunmuş mətnində deyilir:

"1987-ci ildə baş vermiş sel daşqınları zamanı onlarla insani həyatı bahasına xilas etmiş azərbaycanlı əsgər Rahib Məmmədovun işıqlı xatırəsinə minnətdarlıq duyğusu ilə"

humlar, yaxınlar Rahibin ölüm xəbərini eşidib kədər içinde onlara üz tutdular. Gülmali ata, Roza ana qəm deryasına batmışdılar. O ağır günlərdə valideynlər təskinləri yalnız onda tapırdılar ki, oğulları ölüm ayağında olan insanları xilas edərkən həlak olmuş, qəhrəmanlıq göstəmişdi.

Rahibin dəfn mərasimində minlərlə insan iştirak etdi. 1yənə atsan yerə düşməzdii. Gürcüstəndən da gələnlər çox idi. Yaxından-uzaqdan mərasime qatılanlar acı göz yaşları içinde onu Mahrizli kəndinin qəbiristanlığında torpağa tapşırılar...

Məktəbdə müzey

2012-ci ilin yayı idi. Ağdamda ezamiyyətdə olanda yolu mu Rahib Məmmədovun adını daşınan məktəbdən salındı, pedagoji kollektivlə, şagirdlərlə görüşdü. Hərbi hissənin şəxsi heyəti buranı tərk etdiyindən, təhsil ocağı yenidən doğma şagirdlərini qoynuna almışdı. Dəhlizlər, sınıf otaqları uşaqların səsi ilə dolmuşdu. Öyrəndim ki, məktəbdə Rahib Məmmədov adına müzey ya radılıb.

O günlərdə keçmiş İttifaqın hər tərəfindən qəhrəmanın valideynlərinin ünvanına onlarla,

yüzlərle minnətdarlıq məktubları gəldi. Soyuq fevral günlərində gürcülərin, rusların, özbəklərin, türkmənlərin, qazaxların,... təskinlik və iftخار dolu məktubları Ağdam rayonunun Mahrizli kəndinə axırdı. Bu məktublar minnətdarlıqla başlayır, xoş arzu və niyyətə davam edir, təskinliklə başa çatırı. Gülmali ata, Roza ana o ağır günlərdə bu xoş sözərən, ümidverici məktub və teleqramlardan az da olsa təskinlik tapır, onları övladlarından danən qiyəmtli bir xatirə kimi saxlayırdılar.

O günlərdə Məmmədovlar ailəsinə gələn məktub və teleqramların ünvanları müxtəlif idi: Tomsk, Ulyanovsk, Fergana, Kişinyov, Sverdlovsk, Karaganda, Rıqa, Düşənbə - bir sözə, bütün keçmiş İttifaqın hər yerindən, xüsusi də qardaş Gürcüstandan. Müəlliflər də müxtəlif idi: evdar qadınlar, məktəblilər, fəhlələr, kolxozcular, alımlar, yazıçılar, mühəndislər,... Elə məktublar da var idi ki, onları 200-300 adam imzalamışdı. Məktublar ən çox Gürcüstandan gəldi. Rahibin qəhrəmanlığı Azərbaycan və gürcü xalqlarını bir-birinə daha da mehribanlaşdırırmışdı.

Rahibin ölümü ilə yaşıd ağaclar

İntiqam müəllim müzeyin tarixindən də qisaca söz açıb bildirdi ki, Rahib Məmmədov adına müzey 1990-ci ildə Mədəniyyət və Turizm Nazirliyi tərəfindən yaradılıb. Müzeyin cəbhə bölgəsində fealiyyət göstərməsi təqdirəlayıqdır. Buraya ilk dəfə ayaq basanlar həm Rahib Məmmədovun, həm də doğma Qarabağımız, eləcə də başqa bölgələrimiz uğrunda vuruşan oğulların şərəf dolu döyüş yolları ile yaxın danış olurlar.

Həyətə çıxdıq. Buradakı kükñar ağaclarının üstüne vurulmuş kiçik lövhələr diqqətimdən yayınmadı. Orada yazılanları öyrənmək istədik. Məlum oldu ki, bu ağacları 1987-ci ildə Gürcüstanın Çaladidi kəndindən məktəbə gəlmış Rahib Məmmədovun bir vaxtlar sel daşqınından xilas etdiyi 28 nəfər əkib. Lövhələrdə ağacları basdırılanların ad-familiyaları və ekildiyi tarixlər qeyd olunub. Hiss etdi ki, bu ağaclar cox etibarlı qorunur. Bu da təbiidir. Çünkü tarix üçün bir ağac da, bir daş da qiyməlidir. 30 il əvvəl basdırılmış kükñar ağaclarının həm gövdələri xeyli irilib, həm də boyaları yuxarı qalxıb. Dibinə kölgə salan bu ağaclar Rahibin ölümü ilə yaşıddır. Onlar yuxarı boy atdıqca sanki qəhrəmanın adını uca zirvələrə qaldırır, Aya, Güneşə, ulduzlara onun igidiyindən xəber aparır.

Cəsur insan, qorxmaz əsgər Rahib Məmmədov haqqında qeydlərimi bu sözərlə yekunlaşdırmaq istəyirəm. Nə qədər ki, torpaqlarımız erməni işğalçılarından azad edilməyib, oğullarımız nurlu və xoşbəxt sabahlarımız naminə Rahib Məmmədov cəsarətinə olmalıdır...

Vahid MƏHƏRRƏMOV